



رَبَّانِيٌّ شَلَّى گُرَام: انسانیت کے نام

محمد اللہ مرکزی انجمن خدام القرآن لاہور کا ۳۹ سالانہ اجلاس ۱۸ دسمبر ۲۰۱۱ء بروز اتوار قرآن آڈیو ریم میں منعقد ہوا۔ صدر مؤسس مرکزی انجمن خدام القرآن جناب ڈاکٹر اسرار احمد مجیدی کی اپریل ۲۰۱۰ء میں اس داروفانی سے رحلت ہم سب کے لیے بڑا سانحہ اور حسد مہ تھا، لیکن ان کے ہم مقصد ساتھی، اعوان و انصار اور جملہ اراکین انجمن حسپ سابق انجمن کی تحریک دعوت رجوع ای القرآن کی ہم جہت مسامی میں نہ صرف دلچسپی لے رہے ہیں بلکہ دامے درمے ختنے قدے کوشان ہیں اور تعاون جاری رکھے ہوئے ہیں۔ ان شاء اللہ یہ جملہ وابستگان عند اللہ ماجور ہوں گے، کیونکہ یہ سب حضرات پورے خلوص کے ساتھ ایک اہم دینی فریضے یعنی کتاب اللہ کے پیغام وہدایت کی اشاعت و توسعہ کے مبارک کام میں شریک ہیں۔ اور ان کی وابستگی صرف ایک فرد یعنی مرحوم و مغفور صدر مؤسس کے ساتھ ذاتی تعلق کی بنیاد پر نہیں تھی بلکہ رضاۓ الہی کے حصول اور اخروی نجات کے لیے ہے۔ چنانچہ سالانہ اجلاس کا انعقاد اس اعتبار سے بھی ہم سب کے لیے انبساط اور اطمینان کا باعث تھا کہ اللہ کے فضل و کرم سے مرکزی انجمن نے بغیر کسی حادثہ یا بالفاظ دیگر بغیر انتشار و افتراق کے ۳۹ سال مکمل کر لیے، فلله الحمد والمنة!

ڈاکٹر اسرار صاحب نے اپنے قرآنی فکر میں ملت اسلامیہ اور بالخصوص پاکستانی مسلمانوں کی ایمانی صورت حال کی بنا پر جس تفصیل اور دقت نظر سے کی اور ان کمزور یوں کا جو علاج نہ صرف تجویز کیا بلکہ طویل عمر سے اس کے لیے عملی چدوں میں بھی کی، اس کا خلاصہ یہ ہے کہ مسلمانوں کی اکثریت عصر حاضر کے دو امراض کا شکار ہے، اور یہ دو امراض شبہات اور شہوات ہیں۔ شبہات اور فکری احواب (یعنی whims) علمی اعتبار سے ہمارے آذہان کا روگ ہیں جو ہمارے قلوب میں ایمان کی ختم ریزی اور آیاری نہیں ہونے دیتے۔ یہ شبہات بالخصوص تعلیم یافتہ اصحاب میں بہت سے خوشنما رُگوں اور گونا گون عنوانات کی شکل میں موجود ہیں اور عقل و فہم پر وائز کا سا اثر رکھتے ہیں، تبجیہ ایمان و یقین کی جگہ ارتیابیت اور تشكیک کو پروان چڑھاتے ہیں۔ اس طرح اغیار اور ان حضرات کا یہ موقف سامنے آتا ہے کہ قرآن آزادانہ عقلی بحث و نظر میں رکاوٹ ہے، اس کی تعلیمات جامد اور انسانی عقل کو پابند سلاسل کرتی ہیں۔ حالانکہ حقیقت اس کے بر عکس یہ ہے کہ گزشتہ دو اڑھائی صد یوں کے درمیان مسلمانوں کے علمی انحطاط اور سائنسی تزلیل کے اسباب بالکل دوسرے ہیں۔ قرآن درحقیقت وہ واحد الہامی نوشتہ ہے جس نے پرزو را اور کھلے الفاظ میں اپنے مخاطبین کو عقل و فہم اور تفکر و تدبیر سے کام لینے کی دعوت دی ہے۔ جو انسانوں کو نہ صرف آفاق و افس میں غور و فکر کی تلقین کرتا ہے بلکہ مختلف مسائل و

معاملات میں غیر علمی روشن اور ادھام پرستی کی بجائے علمی اور سائنسی منہاج اختیار کرنے کی تعلیم دیتا ہے۔ دوسرا مرض ہوائے نفس، ادنیٰ خواہشات کے کثاف اور شہوات (animal desires & ambitions) کے حوالے سے ہے جو ہمیں بربادی طرح گھیرے رکھتی ہیں اور ہم پر مسلط ہو کر، ازروئے قرآن "اسفل سا فلمن" کے پاتال میں دھکیل دیتی ہیں۔ اس تناظر میں برادر بزرگ ﷺ نے جس جس انداز سے قرآن مجید کی اہمیت و مرکزیت کی طرف ہماری موثر رہنمائی کی ہے وہ ان پر اللہ تعالیٰ کی خصوصی عنایت تھی۔ علمی ممارست، گہرائیں اور قرآن کا قال "حال" بن جانا۔ یہ وہ امور تھے جو ان کی مجالس دروس قرآنی میں تمام و کمال نظر آتے تھے۔ چنانچہ پاکستان اور بیرونی ممالک میں کثیر تعداد میں ایسے حضرات ہیں جن کی زندگیوں میں ان کے خطابات اور کتب نے اسلام کے مطابق نہ صرف زندگی بصر کرنے بلکہ اس کا فعل داعی بننے کا جذبہ پیدا کیا۔

ڈاکٹر صاحب ﷺ کے تمام دروس قرآن اور دینی موضوعات پر تقاریر اور تحریریں قرآنی اصطالت اور موجودہ حالات و مسائل کے درمیان تلقین کی سنجیدہ کوششیں ہیں۔ انہوں نے شعوری طور پر واضح انداز میں یہ جان لیا تھا کہ تحریک رجوع ای القرآن کسی سہل اور جلدی تجویز خیز عمل (quick fix) کی بجائے ایک لمبی مسلسل اور مستقل مزاجی کے ساتھ کی گئی جدوجہد کا تقاضا کرتی ہے۔ مجھے حیرت ہوتی ہے جب بعض ناقدین اس رائے کا اظہار کرتے ہیں کہ ان کی تحریریوں میں عقلی استدلال اور حکمت کی تبیینیں غالب ہے جبکہ تذکر کا پہلو دیتا ہوا ہے، یعنی عضر روحانیت اور جذب و کیف کی کمی ہے۔ جبکہ میرے خیال میں یہ اعتراض کسی طور پر بھی حقیقت سے تعلق نہیں رکھتا۔ یہ حضرات غالباً اس امر و اقد سے دانتہ یا نادانستہ اغماض برنتے ہیں کہ ڈاکٹر صاحب نے عضر روحانیت اور ایمانی و عرفانی جذب و کیف اور حقیقی و باطنی ایمانی احساسات کے حوالے سے "تحریک جماعت اسلامی۔ ایک تحقیقی مطالعہ" میں اپنا موقف بالوضاحت بیان کیا ہے، اور مختصر الفاظ میں اپنے اہم کتاب پر "اسلام کی نشأة ثانیۃ: کرنے کا اصل کام" میں "تعبری کی کوتاہی" کے ذیلی عنوان کے تحت لکھا ہے۔ لہذا وہ اس سے صرف نظر کیونکر کر سکتے ہیں؟ دین کو کتابوں کی بجائے ہر ہر انسان کے قلب و احساسات پر مرسم ہونا چاہیے۔ صرف عقلی استدلال اور دانشورانہ موشکافیوں میں حکمت اور اذعان کی بجائے فکر و تعمق کے الجھاؤہیں اور دانش و عقل کے پیدا کردہ شکوک ہیں۔ ڈاکٹر صاحب علامہ اقبال کے شیدائی تھے اور انہی کی طرح تذیر و تلفر کے ساتھ حب و عشق الہی کو از بس ضروری خیال کرتے تھے۔ خالق کائنات کے ساتھ شدید محبت اور مکمل اطاعت تو حید کا لازم ہے۔ علامہ کا "رموز بے خودی" کا یہ شعر سادہ الفاظ میں اسی حقیقت کو بیان کرتا ہے۔

عقل کو تقييد سے فرست نہیں

عشق پر اعمال کی بنیاد رکھ!

قرآن کی مرکزیت اور اہمیت کے حوالے سے گزشتہ دنوں ایک مسلمان مغربی مصنف کی کتاب میں چند سطور مطالعہ میں آئیں جو حقیقت کی صحیح ترجیحی کرتی معلوم ہوئیں۔ یہ اسلوب اظہار ان کے قرآن کے عمیق مطالعہ اور گہرے فلسفیانہ انداز کی غمازی کرتا ہے:

"Laconic in its authority, the Quran is written with the urgency of a telegramme."*

قرآن کریم کی ابتدائی کلی سورتیں واقعی بھجوڑ نے اور لرزہ طاری کر دینے والی ہیں۔ ان کلی سورتوں کے تاثر کو میلی گرام کی "ارجنسی" (urgency) سے مشابہ قرار دینا از حد خیال افروز ہے اور شاید اسے وہ نوجوان نسل نسبھ کے جن کے لیے جدید انفارمیشن میکنالوچی (کمپیوٹر) کے ذریعے بر قی میل کے بعد پرانے ڈاک کے نظام کا بہت کم تصور رہ گیا ہے۔ میں اس دور کا تجربہ رکھتا ہوں جب معمول کی روزمرہ ڈاک کے علاوہ کبھی کبھی عام اوقات سے ہٹ کر ڈاکیا تار (میلی گرام) پہنچانے آتا تھا، تو پورے گھر کے افراد چوکتے ہو جاتے تھے اور ایک طرح کی کھلی بچ جاتی تھی۔ میلی گرام میں اہم خبر کے ساتھ ساتھ فوری اور بلا تاخیر عمل کا تقاضا بھی عموماً ہوتا ہے۔ چنانچہ یہ دونوں پہلو قرآن کی جملہ تعلیمات کے ضمن میں ہمارے سامنے آتے ہیں۔ مثلاً آیت «وَسَارِعُوا إِلَى مَغْفِرَةٍ مِّنْ زَيْكُمْ» (آل عمران: ۱۳۳) "وَزُوْدٌ لِّكُوَا پَرِنَّ رَبَّكَ مَغْفِرَةٍ کی طرف"، ان الفاظ میں موجود آہنگ معنویت بتا رہا ہے کہ میں ایمان کے حصول اور اس کے تقاضوں کو پورا کرنے میں سرعت اور ارجنسی کے احساس کے ساتھ رو بعمل ہونا چاہیے۔ تاخیر و تعویق اور مداہنت (complacency) کا روایہ ایسا ہے جس کی نہ مت کی گئی ہے۔ اسی طرح حق کے واضح ہونے کے بعد اس کے تقاضوں کو عمل میں لانے میں تاخیر سے توفیق کے سلب ہونے کی وعید سنائی گئی ہے:

﴿وَنُقْلِبُ أَفْنَدَتَهُمْ وَأَبْصَارَهُمْ كَمَا لَمْ يُوْمِنُوا بِهِ أَوَّلَ مَرَّةٍ وَنَذَرَهُمْ فِي طَغْيَانِهِمْ

يَعْمَلُونَ﴾ (الانعام: ۴۶)

قرآن کریم کے جملہ مضامین کی ارجنسی اور دھماکہ خیزیت ہی کی طرف مولانا حامی مرحوم نے اپنے اس شعر میں تصویر لفظی کھینچی ہے:

وہ بجلی کا کڑکا تھا یا صوتِ خادی
عرب کی زمیں جس نے ساری ہلا دی

اسی مضمون کو کئی احادیث نبویہ میں بھی بیان کیا گیا ہے۔ مثلاً ((خیر البر عاجله)) یعنی اچھی نیکی وہ ہے جس کو فوری اور بلا تاخیر عمل میں لایا جائے۔ "میلی گرام" کا پیرا یہ مزید برآں قیامت (الستاغة) کے احوال کے بیان پر بھی صادق آتا ہے جو نہایت ہونا ک اور اچاک و دفعہ شروع ہو جائیں گے۔ یعنی ہمیں قیامت اور اس دنیا کے خاتمے کی urgency کا خیال ہر لمحے رہنا چاہیے اور ایک حدیث رسول ﷺ کے مطابق کسی فرد کی موت اس کے لیے قیامت کے درجے میں ہے کہ اس سے اس کے لیے مہلت عمل ختم ہو جاتی ہے اور اس طرح وہ دار عمل سے دار جزا کی جانب بڑھتا ہے۔ الغرض ایک فرد کی موت کسی لمحے (علم الہی کے مطابق) اس کو آدبوچے، ہمیں اس سے پہلے زندگی اور حسٹ کی ساعات کو غنیمت سمجھنا چاہیے۔

دوسری جانب نیکی کے عمل میں محمود سرعت و عملت کے مقابلے میں بتائیں اعمال اور دینی چدوجہ جہد بالخصوص

* Shabbir Akhtar, *The Quran and the Secular Mind*, Routledge, London and New York, 2010.

اقامتِ دین کی مساعی کے سلسلے میں بخوبی منانے کی تعلیم ہے، یعنی ہمارا سوچا سمجھا وہی روایت یہ ہوتا چاہیے کہ تم عمل اور سعی و مجدد کے مکلف ہیں اور منانے اس کی مرغی و مشیت پر منحصر ہیں۔

السعی مثنا والاتمام من اللہ۔ چنانچہ نتیجہ خیزی میں عجلت پسندی کی وجہے دینی فرائض کے ضمن میں پہنچ عمل مستقل مراجیٰ مداومت (خواہ مقدار کم ہو) اور صبر کی تعلیم دی گئی ہے، اور عمل میں انہیں مستقل اپنا مطلوب و مقصود ہے۔ حوصلہ بالا انگریزی جملے کے ابتدائی حصے کا مفہوم بھی نہایت اہم ہے، یعنی شارع کی حیثیت میں اللہ جو چاہے حکم دے سکتا ہے اور قانون وضع کر سکتا ہے۔ وہ اپنی اقماری اور حاکیت میں بلا شرکت غیرے مطلق ہے۔

چنانچہ قوانین شرعیہ کے بیان میں ہمیں دو ٹوک اور انتہائی تحکمانہ انداز نظر آتا ہے، مثلاً جیسے فرمایا: ﴿وَأَحَدُ اللَّهُ الْبَيْعُ وَحَوْمَ الرِّبُوَا﴾ (البقرة: ۲۷۵) اقتدار و اختیار کا سرچشمہ صرف اُسی کی ذات اقدس ہے۔

رقم الحروف نے سامعین کی اسلامی تعلیمات اور دین اسلام کے پورے تانے بانے میں اجتماعی انصاف اور عدل و قسط کے نظام کی اہمیت کے حوالے سے توجہ مبذول کروائی۔ سو شل جشن اور ایکوئی کے تصورات میں انسانی سطح پر عدل و انصاف کے تقاضے پورے کرتے ہوئے عصر حاضر کی مقبول ترین فلسفیانہ فکر۔ انسانیت دوستی (humanism) — کے بہت قریب آ جاتے ہیں۔ قرآنی آیات اور بعض مستند اور قوی احادیث رسول کا مدعا بھی یہی نظر آتا ہے۔ اسلام کی تعلیمات کو ایک وسیع تماظیر میں رکھ کر دیکھا جائے تو ان کا منشاء ایک مرد مؤمن کے اعتبار سے بھی God-centred humanism نظر آتا ہے، یعنی ایک ایسا نظریہ جس میں خالق و معبدوں سے رشتہ تو حید کے بیان و مکال تقاضوں کے ساتھ اور انسانیت کی سطح پر لوگوں سے ہمدردی اور ان کے حقوق کی ادائیگی مرکزی اہمیت کے حامل ہوں۔ یہاں میں ایک حدیث کے حوالے سے بھی اس خیال کو مزید مؤکد کر سکتا ہوں جس میں ایک صحابیؓ نے رسول اللہ ﷺ سے دین کی حقیقت کے بارے میں سوال کیا۔ جواب آپؑ نے اسے دو عناصر کے ذکر سے واضح کیا۔ اولاً حذیفۃ اور ثانیاً ساحت۔ اول الذکر کا مطلب خدا پر ایمان، یقین و بھروسہ پوری یکسوئی کے ساتھ ہے جو شک و شبہ کی ہر کھلک سے بالاتر ہو۔ اللہ تعالیٰ اور اس کی توحید کے بارے میں اس مقدس روایت کو قائم کرنے والے وہ ہزاروں پیغمبر، حکماء اور عارف ہیں جنہوں نے خالق برحق سے برآور راست یہ روشی پائی، جنہوں نے اپنے وجود اور ضمیر کی سطح پر ان نقش کا مطالعہ کیا اور کائنات کے لئے وہ ترتیب اور حسن و دل آؤزی میں اس کے مجال جہاں تاب کی جھلک پائی۔ حضرات انبیاء و رسول میں حذیفۃ (God centredness) کی شان حضرت ابراہیم ﷺ کی ذات با برکت میں نمایاں ترین درجے میں نظر آتی ہے۔ مؤخر الذکر یعنی ساحت (magnanimity) (فیاضی عالی ظرفی) برداشت دل کی کشادگی اور رواہ اوری کا مفہوم رکھتا ہے جو کسی معاشرے میں انسانوں کے درمیان خوشنگوار تعلقات کی فضلا قائم کرنے کے لیے ضروری اوصاف ہیں۔ اور ایک اعتبار سے ان کا تعلق حقوق العباد سے بھی ہے جن کی تاکید ہمارے دین میں شدود مذکور ساتھ آتی ہے۔ چنانچہ دین اسلام میں اس طرح ہیومن ازم کے تمام تقاضے بھی پورے ہوتے ہیں جن کے لیے ہمارے مغرب زدہ اور مغربی افکار سے متاثر لوگ نرم گوشہ رکھتے ہیں اور بزعم خویش ان کے علمبردار ہونے کا دعویٰ کرتے ہیں۔

